

सामान्य प्रशासन विभाग

मंत्रालय, मंडई ४०० ०३२, दिनांक १२ डिसेंबर १९९०

भारताचे संविधान.

क्रमांक एसआरव्ही.११९०/३४७/चौदा-ब.—भारताच्या संविधानाच्या अनुच्छेद ३०९ च्या परंतुकाद्वारे प्रदान करण्यात आलेल्या अधिकारांचा वापर करून, महाराष्ट्राचे राज्यपाल, याद्वारे, महाराष्ट्र शासनाच्या मंत्रालयीन विभागातील वरिष्ठ स्वीय सहायक, सर्वसाधारण राज्य सेवा, वर्ग एक या पदाच्या सेवाप्रवेशांचे विनियमन करण्यासाठी पुढील नियम करित आहेत ; ते असे :—

१. या नियमांना, मंत्रालयीन विभागांमधील वरिष्ठ स्वीय सहायक, सर्वसाधारण राज्य सेवा, वर्ग एक (सेवाप्रवेश) नियम, १९९० असे म्हणावे.

२. वरिष्ठ स्वीय सहायक या पदावरील नियुक्ती ही, तीन वर्षांपेक्षा कमी नसेल इतक्या सलग कालावधीसाठी निवडश्रेणी लघुलेखक हे पद धारण करणाऱ्या व्यक्तींमधून त्यांच्या योग्यतेच्या अधीनतेने ज्येष्ठतेच्या आधारे पात्र व्यक्तीस पदोन्नती देऊन करण्यात येईल.

३. या पदावर नियुक्त केलेली व्यक्ती, या बाबतीत करण्यात आलेल्या नियमांनुसार, जर ती यापूर्वीच हिंदी आणि मराठी परीक्षेत उत्तीर्ण झाली नसेल किंवा तिला या परीक्षांमध्ये उत्तीर्ण होण्यातून सूट देण्यात आली नसेल तर या परीक्षांमध्ये तिला उत्तीर्ण होणे आवश्यक असेल.

४. या पदावर नियुक्त करण्यात आलेली व्यक्ती मंत्रालयातील कोणत्याही विभागात बदली होण्यास पात्र असेल.

महाराष्ट्राचे राज्यपाल यांच्या आदेशानुसार व नावाने,

एम. डी. करंदीकर,
शासनाचे उप सचिव.

क्रमांक एआरव्ही.११९०/३४७/चौदा-ब
सामान्य प्रशासन विभाग
मंत्रालय, मुंबई ४०० ०३२
दिनांक १२ डिसेंबर १९९०

प्रत अग्रेषित :—

राज्यपालांचे सचिव,
मुख्यमंत्र्यांचे सचिव,
सचिव, महाराष्ट्र लोकसेवा आयोग, मुंबई (टपालद्वारे),
सर्व मंत्रालयीन विभाग (तीन प्रती),
सामान्य प्रशासन विभाग/कार्यासन-१२.
निवड नस्ती.

यू. व्ही. मांजरेकर,
शासनाचे अवर सचिव.